

# ‘अंतरिक्ष के क्षेत्र में भारत ने रचा नया इतिहास’

## प्रधानमंत्री नरेन्द्र मोदी ने ‘मन की बात’ कार्यक्रम को संबोधित किया

जयपुर । प्रधानमंत्री नरेन्द्र मोदी ने रविवार को 'मन की बात' कार्यक्रम की 123वीं कड़ी में देशवासियों को संबोधित किया। मुख्यमंत्री भजनलाल शर्मा ने निज निवास पर इस कार्यक्रम को सुना।

प्रधानमंत्री ने अपने संबोधन में हाल ही में भारत के अंतरिक्ष यात्री शुभांशु शुक्ला के इंटरनेशनल स्पेस सेंटर पर पहुंचने की उपलब्धि की चर्चा की। उन्होंने कहा कि अंतरिक्ष के क्षेत्र में भारत ने एक नया इतिहास रचा है। मोदी ने शुभांशु शुक्ला के साथ अपनी बातचीत

- प्रधानमंत्री मोदी हर नागरिक को राष्ट्र निर्माण में योगदान के लिए करते हैं प्रेरित : मुख्यमंत्री भजनलाल शर्मा**



मुख्यमंत्री भजनलाल शर्मा ने रविवार को अपने निवास पर प्रधानमंत्री नरेन्द्र मोदी के 'मन की बात' कार्यक्रम को सुना।

देश के लगभग 95 करोड़ लोग किसी न किसी रूप में सामाजिक सुरक्षा योजनाओं से जुड़े हुए हैं, जबकि वर्ष 2015 तक 25 करोड़ से कम लोगों तक सरकारी योजनाएँ पहुंच पाती थी।

मोदी ने वर्ष 1975 में देश में लगाए गए आपातकाल का उल्लेख करते हुए कहा कि उस दौर

में संविधान की हत्या की गई और अभिव्यक्ति की आजादी का भी गला घोट दिया गया था। उन्होंने कहा कि हमें हमेशा उन लोगों को याद करना चाहिए, जिन्होंने आपातकाल का डटकर मुकाबला किया।

मुख्यमंत्री भजनलाल शर्मा ने कहा कि देश के प्रधानमंत्री नरेन्द्र मोदी के नेतृत्व में देश तेजी से प्रगति के पथ पर अग्रसर है। वर्ष 2047 तक विकसित भारत के सफर में उपलब्धि के रूप में आए हर एक पड़ाव

को, वे इस कार्यक्रम के माध्यम से देशवासियों के साथ साझा करते हैं।

प्रधानमंत्री देश के हर नागरिक को भी राष्ट्र निर्माण में अपना योगदान देने के लिए प्रेरित करते हैं। उनके प्रेरणादायी उद्बोधन से मन में सकारात्मक ऊर्जा का संचार होता है।

वहीं भाजपा प्रदेश कार्यालय में प्रधानमंत्री के “मन की बात कार्यक्रम” को सुनने के लिए भाजपा प्रदेश अध्यक्ष मदन राठौड़ के साथ प्रदेश उपाध्यक्ष नाहर सिंह जोधा, मंत्री वासुदेव चानवा, स्टेपी चौहान, पूर्व विधायक धर्मेन्द्र मोची, प्रदेश कार्यालय प्रभारी मुकेश पारीक, सहप्रभारी रजनीश चाना, प्रदेश प्रवक्ता नरेंद्र कटारा, अपूर्वा सिंह सहित बड़ी संख्या में कार्यकर्ताओं की गरिमाय उपस्थिति रही।

# फिर मिली जयपुर एयरपोर्ट को बम से उड़ाने की धमकी

## एयरपोर्ट अथॉरिटी को ई-मेल के जरिए भेजी गई थी धमकी

-कार्यालय संवाददाता-

जयपुर। राजधानी जयपुर में बम की धमकियों का ई-मेल मिलने का सिलसिला थमने का नाम नहीं ले रहा है। बार-बार मिल रही इन धमकियों ने सुरक्षा एजेंसियों की चिंता बढ़ा दी है। हालांकि हर बार सर्च ऑपरेशन के दौरान कोई भी विस्फोटक नहीं मिला है, लेकिन सुरक्षा एजेंसियां हर बार पूरी गंभीरता से जांच कर रही हैं।

रविवार को एक बार फिर जयपुर एयरपोर्ट को बम से उड़ाने की धमकी मिली है। बताया जा रहा है कि एयरपोर्ट अथॉरिटी को ईमेल के जरिए यह धमकी भेजी गई। जिसमें लिखा गया था कि जयपुर एयरपोर्ट बिल्डिंग के अंदर विस्फोटक रखा है और जल्दी ही धमाका होगा। साथ ही चेतावनी दी गई कि अगर बिल्डिंग खाली नहीं कराई गई तो सभी लोग मारे जाएंगे। इस धमकी पर ई-मेल की सूचना मिलते ही जयपुर पुलिस

- ई-मेल में लिखा था कि “एयरपोर्ट बिल्डिंग के अंदर विस्फोटक रखा है।” इस सूचना के बाद पुलिस और सुरक्षा एजेंसियों में हड़कंप मच गया।**
- एयरपोर्ट की टर्मिनल बिल्डिंग और परिसर के चप्पे-चप्पे की जांच की गई, संदिग्ध वस्तु नहीं मिलने पर प्रशासन ने राहत की सांस ली।**

और सुरक्षा एजेंसियों में हड़कंप मच गया। जहां सूचना मिलने पर पुलिस, फायर ब्रिगेड, बम स्व्वायड और सिविल डिफेंस टीम मौके पर पहुंची। इसके बाद एयरपोर्ट की टर्मिनल बिल्डिंग और परिसर के चप्पे-चप्पे की जांच की गई। इसके अलावा डॉग स्व्वायड और बम स्व्वायड ने सघन तलाशी अभियान चलाया,लेकिन कहीं भी कोई संदिग्ध वस्तु नहीं मिली। जहां सर्च ऑपरेशन पूरा होने के बाद पुलिस और प्रशासन ने राहत की सांस ली।

पुलिस उपायुक्त जयपुर पूर्व तेजस्वीनी गौतम ने बताया कि एयरपोर्ट अथॉरिटी को ईमेल के जरिए धमकी दी गई थी कि एयरपोर्ट बिल्डिंग के अंदर विस्फोटक रखा गया है,जल्द ही धमाका होगा। अगर बिल्डिंग खाली नहीं कराई तो सभी लोग मारे जाएंगे। ईमेल मिलते ही पुलिस, फायर ब्रिगेड, बम स्व्वायड , सिविल डिफेंस सहित डॉग स्व्वायड और बम स्व्वायड ने एयरपोर्ट की टर्मिनल बिल्डिंग और परिसर के चप्पे-चप्पे की जांच की

गई। किसी प्रकार की कोई संदिग्ध वस्तु नहीं मिलने पर पुलिस और प्रशासन ने राहत की सांस ली। वहीं इस दौरान किसी भी प्लाइट के शेड्यूल में कोई बदलाव नहीं किया गया है। लेकिन मामले को बेहद गंभीरता से लेते हुए पुलिस अब साइबर एक्सपर्ट्स की मदद से धमकी पर ईमेल की जांच कर रही है और मेल भेजने वाले की पहचान करने की कोशिश की जा रही है।

गौरतलब है कि इससे पहले भी जयपुर एयरपोर्ट को कई बार इसी तरह की धमकियां मिल चुकी हैं। हाल ही में 26 जून को जयपुर के एक अस्पताल को भी बम से उड़ाने की धमकी दी गई थी, जहां सर्च ऑपरेशन के दौरान कुछ नहीं मिला। इसके अलावा 9 मई को जयपुर मेट्रो और इससे पहले एसएमएस स्टेडियम को भी बम से उड़ाने की धमकियां मिल चुकी हैं।

# दुकानदार से मारपीट, रुपए नहीं देने पर फायरिंग

जयपुर। सोडाला थाना इलाके में दो बदमाशों ने एक दुकानदार से मारपीट की और फिर देशी कटटे से फायर कर दिया। हालांकि फायरिंग में किसी के हताहत होने की खबर नहीं है।

पुलिस के अनुसार लक्ष्मीनगर रॉकडी निवासी हितेंद्र सिंह ने मामला दर्ज करवाया कि वह दुकान करता है। 27 जून की रात को वह अपनी दुकान से घर आ रहा था घर के नजदीक उसे हनी जंडेल और गौरव कश्यप मिले। आरोपी शराब के नशे में थे। आरोपियों ने उसे रोक लिया और उससे शराब के लिए रुपए मांगे। जब उसने रुपए देने से मना कर दिया तो आरोपियों ने उसके साथ मारपीट की। इसके बाद बदमाशों ने उस पर देशी कटटे से फायर कर दिया। लेकिन वह बच गया। धमाके की आवाज सुनकर स्थानीय लोग घरों से बाहर निकल आए। इस पर बदमाश

मौके से भाग निकले। घटना की सूचना पर पुलिस मौके पर पहुंची और जांच पड़ताल की। डॉकर अधिकारी एसआई जयसिंह ने बताया कि दुकानदार से मारपीट और फायरिंग का मामला दर्ज हुआ है। आरोपी को थाने पर बुलाया गया है उससे मामले की जानकारी लेकर घटना स्थल से सीसीटीवी फुटेज जुटाए जाएंगे। इसके बाद भी मामले की असली कहानी सामने आएगी। थानाधिकारी राजेश शर्मा ने बताया कि हितेंद्र अपने पिता की दुकान पर बैठता है। दोनों आरोपी उसके परिचित हैं। आरोपियों ने उसके साथ मारपीट की और देशी कटटे से फायर कर दिया।

हालांकि जांच में मौके पर गोली का खोल नहीं मिला है। घटना स्थल और उसके आस-पास के सीसीटीवी फुटेज जुटाए जा रहे हैं। इसके बाद ही पूरे मामले का पता चल सकेगा।

# शिव-पार्वती विवाह देखकर झूम उठे श्रद्धालु

## श्री शिव महापुराण कथा में उमडा श्रद्धा, भक्ति और उल्लास का अब्दुत संगम

जयपुर। कांति चंद्र रोड, बनीपाक स्थित कथा पांडाल में चल रही श्री शिव महापुराण कथा के चौथे दिवस का आयोजन अत्यंत श्रद्धा, भक्ति और उल्लास के साथ संपन्न हुआ। व्यासपीठ से पूज्य संतोष सागर महाराज ने सती चरित्र, माता पार्वती का जन्म एवं भगवान शिव और पार्वती विवाह प्रसंग का अत्यंत भावपूर्ण व सजीव वर्णन प्रस्तुत किया।

महाराज ने अपने दिव्य प्रवचन में कहा कि आत्मा का परमात्मा से मिलन ही शिव में लीन होना है। शिव वैराग्य, योग और भक्ति के प्रतीक हैं। गृहस्थ जीवन में रहते हुए भी शिव की तरह साधना, समर्पण और धर्म का पालन किया जा सकता है।

कथा के दौरान भगवान शिव और माता पार्वती के विवाह महोत्सव का



बनीपाक में आयोजित श्री शिव महापुराण कथा के चौथे दिवस रविवार को भगवान शिव और पार्वती का विवाह की जीवंत झांकी सजाई गई।

दृश्य अत्यंत हर्ष और उल्लास से मनाया गया। भक्तगण विवाह के प्रतीकात्मक आयोजन में झूम उठे। भगवान शिव की बारात भव्य स्वागत

## अशोक राठौड़ और मालिनी अग्रवाल को डी.जी. पद पर पदोन्नति

जयपुर। राजस्थान सरकार ने एक आदेश जारी कर आई.पी.एस. अशोक राठौड़ और मालिनी अग्रवाल को ए.डी.जी. से डी.जी. पद पर क्रमोन्नत किया है। प्रदेश में इस साल 4 वरिष्ठ पुलिस अफसर महानिदेशक बनेंगे। चार माह में डीजी रैंक के दो अफसर रिटायर होंगे। होमगार्ड के डीजी राजेश निर्वाण के केन्द्रीय प्रतिनियुक्ति पर जाने से 1 और सीट खाली हो गई। इस तरह पद 3 खाली है। सरकार ने 1994 बैच के अशोक कुमार राठौड़ और मालिनी अग्रवाल को प्रमोशन दिया है।

**हुक्का बार पर रेड**
जयपुर। अशोक नगर पुलिस ने रमेश मार्ग सी स्क्रीम जयपुर स्थित मिक्सटेप कैफे में चल रहे अवैध हुक्का बार में रेड मारी और भारी मात्रा में हुक्के मय पाइप-चिलम प्लेवर आदि के बरामद हुए। इसके अलावा अवैध हुक्का पीते हुएमिले 10 व्यक्तियों का कोटपा एक्ट में दो-दो हजार रुपये का चालान भी काटा गया।

जयपुर। राजस्थान पुलिस को सोमवार को नया महानिदेशक मिल सकता है। 30 जून को कार्यवाहक डीजीपी डॉरवि प्रकाश मेहरड़ा रिटायर हो रहे हैं।

सोमवार को आरपीए में उनकी फेयरवेल पार्टी को लेकर तैयारियां जोर-शोर से चल रही हैं। नए डीजीप के स्वागत के लिए राजस्थान पुलिस तैयार है। नए डीजीपी सरकारी गाड़ी से आरपीए पहुंचेंगे। नए डीजीपी को डीसीपी तेजस्विनी गौतम एस्कॉर्ट करेंगी। जयपुर पुलिस कमिश्नरेट के कई और अधिकारियों को भी अलग-अलग जिम्मेदारी दी गई है। नए डीजीपी आरपीए में परेड का निरीक्षण करेंगे।

संघ लोक सेवा आयोग ने राज्य सरकार को तीन वरिष्ठ आईपीएस अधिकारियों के नामों का पैनेल भेजा है।

## सहायक प्रोग्रामर सुरेश चंद्र अटल सम्मानित

जयपुर । मुख्यमंत्री भजनलाल शर्मा ने रविवार को राजस्थान इंटरनेशनल सेंटर में 19वें राज्य स्तरीय सांख्यिकी दिवस समारोह में मुख्यमंत्री कार्यालय के सहायक प्रोग्रामर सुरेश चंद्र अटल को सम्मानित किया। यह समारोह प्रोफेसर प्रशांत चंद्र महालनोबिस की जयंती के अवसर पर आयोजित हुआ। सुरेश चंद्र अटल को मुख्यमंत्री सूचना तंत्र सीएमआईएसए पोर्टल पर सीएम बजट घोषणाओं, सीएम संकल्प पत्र, सीएम डायरेक्शन, सीएम इंपॉर्टेंट अचीवमेंट मॉड्यूल में अद्यतन जैसे कार्य गुणवत्तापूर्वक और पारदर्शिता के साथ समयबद्ध पूर्ण करने के लिए राज्य स्तरीय ‘प्रोफेसर पीसी महालनोबिस सांख्यिकी पुरस्कार’ से सम्मानित किया गया।

## ‘होटल स्काई इन’ से 24 गिरफ्तार

जयपुर । भांकरोटा पुलिस ने “होटल स्काई इन” में अवैध गतिविधियों की सूचना पर कार्रवाई करते हुए 24 व्यक्तियों को गिरफ्तार किया है और साथ ही पार्टी में मौजूद सात महिलाओं के खिलाफ 172 बीएसएएसए के तहत कार्रवाई की है। पुलिस उपायुक्त जयपुर पश्चिम अमित कुमार ने यह जानकारी दी है।

# जयपुर कलक्टर डॉ. जितेन्द्र सोनी का सम्मान

जयपुर । मुख्यमंत्री भजनलाल शर्मा ने रविवार को जयपुर जिला कलक्टर डॉ. जितेन्द्र कुमार सोनी को प्रो. पी.सी. महालनोबिस पुरस्कार से सम्मानित किया। राजस्थान इंटरनेशनल सेंटर में आयोजित 19वें राज्य स्तरीय सांख्यिकी दिवस समारोह में सांख्यिकी के क्षेत्र में उल्लेखनीय योगदान एवं उत्कृष्ट सेवाओं के लिए डॉ. जितेन्द्र कुमार सोनी का सम्मान किया गया। मुख्यमंत्री भजनलाल शर्मा ने आर्थिक नियोजन एवं राज्य सरकार की विभिन्न लोक कल्याणकारी योजनाओं की सघन मॉनिटरिंग एवं प्रभावी क्रियान्वयन में सांख्यिकी के तार्किक एवं विश्लेषणात्मक प्रयोगों के साथ-साथ नवाचारों के लिए जिला कलक्टर डॉ. जितेन्द्र कुमार सोनी को इस सम्मान से नवाजा है। जिला कलक्टर डॉ. जितेन्द्र कुमार सोनी ने यह सम्मान टीम जिला प्रशासन जयपुर को समर्पित किया है। गौरतलब है कि जिला कलक्टर डॉ. जितेन्द्र कुमार सोनी के नेतृत्व में कार्यालय, संयुक्त निदेशक, आर्थिक एवं



सांख्यिकी कार्यालय ने राज्य में सर्वप्रथम जिला स्तरीय सतत विकास लक्ष्य सूचकांक 2024 जारी किया गया, इसका उद्देश्य जिले की पंचायत समितियों के मध्य स्वस्थ प्रतिस्पर्धा की भावना विकसित कर उनका सर्वांगीण विकास करना है। राज्य में सर्वप्रथम जयपुर जिले द्वारा जन्म, मृत्यु एवं विवाह पंजीयन के नियमों/अधिधिनयों को सरल रूप में प्रस्तुत कर जन्म मृत्यु व विवाह पंजीकरण मार्गदर्शिका का प्रकाशन किया गया है। इससे जिले के रजिस्ट्रार उप रजिस्ट्रार एवं ई-मित्र संचालकों को लाभ मिलेगा।

# कार्यवाहक डी.जी.पी. आज होंगे रिटायर

आरपीए पहुंचेंगे। नए डीजीपी को डीसीपी तेजस्विनी गौतम एस्कॉर्ट करेंगी। जयपुर पुलिस कमिश्नरेट के कई और अधिकारियों को भी अलग-अलग जिम्मेदारी दी गई है। नए डीजीपी आरपीए में परेड का निरीक्षण करेंगे।

संघ लोक सेवा आयोग ने राज्य सरकार को तीन वरिष्ठ आईपीएस अधिकारियों के नामों का पैनेल भेजा है।

इस पैनेल में राजीव शर्मा, राजेश निर्वाण और संजय अग्रवाल शामिल हैं। ऐसे में मुख्यमंत्री भजनलाल शर्मा सोमवार को इनमें से किसी एक या अन्य को डीजीपी बना सकते हैं। पुलिस विभाग और प्रशासनिक गलियारों में इस नियुक्ति को लेकर उत्साह और उत्सुकता बनी हुई है। यूपीएससी ने नियमों के अनुसार यह पैनेल तैयार किया है। इसमें

## चाकू की नौक पर मारपीट कर लूटपाट करने वाला गिरफ्तार

जयपुर। करधनी थाना पुलिस ने कार्रवाई करते हुए चाकू की नोक पर मारपीट कर लूटपाट करने वाले एक आरोपी को पकड़ा है। फिलहाल आरोपित से पूछताछ की जा रही है। पुलिस उपायुक्त जयपुर पश्चिम अमित कुमार ने बताया कि करधनी थाना पुलिस ने कार्रवाई करते हुए चाकू की नोक पर मारपीट कर लूटपाट करने वाले आरोपित राहुल सिंह राठौर उर्फ राम सिया निवासी मकराना जिला नागौर हाल हरमाडा जयपुर को गिरफ्तार किया है। पुलिस पूछताछ में और भी कई वारदातें खुलने की आशंका जताई जा रही है।वहीं गलता गेट थाना पुलिस ने कार्रवाई करते हुए जान से मारने की नियत से घर में घुसकर अपनी भाभी की बहनों पर धारदार चाकू से जानलेवा करने वाले एक बाल लुपचारी को निरुद्ध किया गया है। जिसके पास से वारदात में प्रयुक्त लिया गया धारदार चाकू भी बरामद किया गया है।

# कार्यवाहक डी.जी.पी. आज होंगे रिटायर

आरपीए पहुंचेंगे। नए डीजीपी को डीसीपी तेजस्विनी गौतम एस्कॉर्ट करेंगी। जयपुर पुलिस कमिश्नरेट के कई और अधिकारियों को भी अलग-अलग जिम्मेदारी दी गई है। नए डीजीपी आरपीए में परेड का निरीक्षण करेंगे।

संघ लोक सेवा आयोग ने राज्य सरकार को तीन वरिष्ठ आईपीएस अधिकारियों के नामों का पैनेल भेजा है।

## ‘सांख्यिकी क्षेत्र वैज्ञानिक सोच के साथ सामाजिक-आर्थिक नियोजन का आधार’

## राज्यपाल हरिभाऊ बागड़े ने किया तथ्यपूर्ण, निष्पक्ष और वैज्ञानिक तरीके से डेटा एकत्र करने का आह्वान

जयपुर । राज्यपाल हरिभाऊ बागड़े ने कहा कि सूचना और संचार प्रौद्योगिकी के इस समय में सांख्यिकी क्षेत्र का महत्व तेजी से बढ़ रहा है। उन्होंने कहा कि राष्ट्रीय सांख्यिकी दिवस अंकड़ों के महत्व से ही नहीं जुड़ा है बल्कि यह हमें वैज्ञानिक सोच के साथ सामाजिक और आर्थिक नियोजन के लिए प्रेरित करता है। राज्यपाल बागड़े रविवार को हरिश्चन्द्र माथुर राज्य लोक प्रशासन संस्थान के सभागार में सांख्यिकी एवं कार्यक्रम कार्यान्वयन मंत्रालय द्वारा आयोजित राष्ट्रीय सांख्यिकी दिवस समारोह में संबोधित कर रहे थे।

उन्होंने कहा कि राष्ट्र हित में विभिन्न क्षेत्रों में आंकड़ों का एकत्रीकरण, उनका विश्लेषण और उपयोग प्रभावी नीतियों के निर्माण में महत्वपूर्ण है। नीति-निर्माण के लिए डेटा आज के युग की सबसे बड़ी आवश्यकता है।

बागड़े ने राष्ट्रीय सांख्यिकी दिवस पर प्रख्यात भारतीय सांख्यिकीविद प्रोफेसर प्रशांत चंद्र महालनोबिस को भी स्मरण किया। उन्होंने कहा कि भारतीय सांख्यिकी के जनक प्रो. महालनोबिस की पहल और सोच से ही देश में 1950



राज्यपाल हरिभाऊ बागड़े ने राष्ट्रीय सांख्यिकी दिवस पर आयोजित समारोह में उल्लेखनीय कार्य करने वाले कार्मिकों को सम्मानित किया।

में नेशनल सैपल सर्वे की स्थापना हुई। राज्यपाल ने नेशनल सैपल सर्वे अपने 75 वर्ष पूरे होने की बधाई देते हुए अधिकारियों का आह्वान किया कि वे तथ्यपूर्ण, निष्पक्ष और वैज्ञानिक तरीके से डेटा एकत्र करने के साथ उनके विश्लेषण में भी सावधानी बरतें। उन्होंने कहा कि अंकड़ों का महत्व सिर्फ रिपोर्टों तक ही सीमित नहीं है। आंकड़ों से ही देश की नीतियों का निर्धारण होता है, जन कल्याण की योजनाओं का प्रभावी क्रियान्वयन होता है। इसलिए इसमें सावधानी और जवाबदेही जरूरी

है। उन्होंने कहा कि भारत इस समय विश्व की चौथी सबसे बड़ी अर्थव्यवस्था है, यह 5 ट्रिलियन डॉलर की अर्थव्यवस्था बनने के लक्ष्य की ओर तेजी से अग्रसर है। वर्ष 2047 तक भारत को विकसित राष्ट्र बनाने का लक्ष्य तभी साकार होगा जब हमारे पास विश्वसनीय, समावेशी और रियल टाइम आंकड़े होंगे। इसके लिए अधिकारी प्रभावी प्रयास करें। इससे पहले उन्होंने सांख्यिकी सेवा के अंतर्गत उत्कृष्ट कार्य करने वाले अधिकारियों और कर्मचारियों को सम्मानित किया।

# प्रताप नगर में ज्वैलर से 10 किलो चांदी और एक किलो सोना लूटा

जयपुर। प्रताप नगर थाना इलाके में स्कॉर्पियो सवार बदमाशों ने बाइक सवार ज्वेलर को टक्कर मारकर 10 किलो चांदी, एक तोला सोना और 20 हजार रुपए लूट कर फरार हो गए । सूचना मिलने पर पुलिस मौके पर पहुंची और घटनास्थल का मौका-सुझावना कर इलाके में नाकाबंदी भी करवाई, लेकिन बदमाशों का कोई सुराग नहीं लग पाया। पुलिस मामले की जांच पड़ताल में जुटी है।

थानाधिकारी मनोज बेरवाल ने बताया कि सेक्टर 26 स्थित प्रेम मंदिर के पास शनिवार रात स्कॉर्पियो सवार बदमाशों ने बाइक सवार ज्वेलर चन्द्र प्रकाश सोनी को टक्कर मारकर 10 किलो चांदी, एक तोला सोना और 20 हजार रुपए लूट लिए। घटना रात की है, जब चन्द्र प्रकाश अपनी दुकान शुभम ज्वेलर्स बंद कर बाइक से घर जा रहे थे।

- स्कॉर्पियो सवार बदमाशों ने बाइक सवार ज्वैलर को टक्कर मारकर की लूटपाट, 20 हजार की नकदी भी छीनी**
- पुलिस ने वारदात की सूचना पर नाकाबंदी करवाई, परंतु बदमाशों का कोई सुराग नहीं लगा**

इस दौरान बदमाशों ने स्कॉर्पियो से ज्वैलर की बाइक को टक्कर मारी, जिससे वह गिर गए। इसके बाद बदमाशों ने मारपीट कर उनका बैग छीन लिया और फरार हो गए। बैग में 10 किलो चांदी, एक तोला सोना और 20 हजार रुपए थे।



की कामना की । भक्तों ने ओम नमः शिवाय हर-हर महादेव के जयकारे

लागाए समाचार पत्र वितरक महासंघ के

संगठन महामंत्री एवं पूर्व पार्षद एवं चेयरमैन अजय यादव ने बताया कि श्रावण मास में भगवान शिव की पूजा अर्चना का विशेष महत्व होता है, इसलिए हर वर्ष प्रदेश में अच्छी बारिश समाचार पत्र वितरक एकता सुख समृद्धि कामना के लिए समाचार पत्र वितरक महासंघ द्वारा भगवान भोलेनाथ के सहस्त्र घट का आयोजन किया जाता है। इसमें जयपुर शहर के सभी वितरण केंद्रों के वितरक बंधु हिस्सा लिया ।भोलेनाथ की महाआरती हुई और भक्तों ने पंगत प्रसादी का आनंद लिया।

## जनप्रतिनिधियों व कार्यकर्ताओं से मिले मदन राठौड़

जयपुर । भारतीय जनता पार्टी के प्रदेश अध्यक्ष मदन राठौड़ ने रविवार को भाजपा प्रदेश कार्यालय में प्रदेश के विभिन्न जिलों से आए जनप्रतिनिधियों और आम नागरिकों से भेंट की। इस अवसर पर उन्होंने आमजन की समस्याएं सुनीं और संबंधित अधिकारियों को तुरंत निर्देश देकर त्वरित समाधान की दिशा में कदम उठाए।

गंगापुर, झुंझुनूं, सीकर और चूरू सहित अनेक क्षेत्रों से आए नागरिकों ने अपने क्षेत्र की समस्याएं प्रदेश अध्यक्ष के समक्ष रखीं।